



Reglugerð fyri landskappingina

§ 1 – Yvirskipaðar reglur

Í grundspælinum verða trý umfør leikt í landskappingini í fremstu- og næstfremstu deildunum hjá monnum og kvinnum. Liðini ovast á stigatalvuni eftir trý umfør í fremstu deildunum eru deildarmeistarar.

Eftir trý umfør verður kappingin í fremstu deildini býtt í tvey. Fýra tey ovastu liðini spæla um FM, meðan trý tey niðastu saman við vinnaranum av næstfremstu deildini spæla um steyp og vinning.

Kappingarnevndin ásetur leikdagar í endaspælinum.

Í endaspælinum skal vinnari finnast í hvørjum dysti. Er javnleikur eftir vanliga leiktíð, skal dysturin avgerðast við longdari leiktíð á tvær ferðir fimm minuttir. Er dysturin hareftir ikki avgjördur, skal brotskastkapping avgera dystin, har liðini skjóta fimm brotskøst hvør. Stendur framvegis á jøvnum, skjóta liðini eitt brotskast hvør, til dysturin er avgjördur.

§ 2 – Hálvfinalur

Deildarmeistarar mætir liðinum, sum endaði nr. 4 í grundspælinum, meðan nr. 2 mætir nr. 3. Í niðara endaspælinum mætir nr. 5 vinnaranum av næstfremstu deildini, meðan nr. 6 og 7 mætast í hinari hálvfinaluni. Leikt verða best av trimum hálvfinalum.

Ovara liðið á stigatalvuni velur, hvar fyrsti dystur verður leiktur, á úti- ella heimavølli. Ovara liðið hevur eisini rætt til møguliga triðja dystin á heimavølli.

Fyri at vinna sær finalupláss, skulu tvær hálvfinalur vinnast.

Tapandi liðini í hálvfinalunum í ovara bólki leika ein dyst um triðja pláss. Liðið, sum endar ovari í landskappingini eftir trý umfør hevur heimavøll.

§ 3 – Finalur

Liðini í niðara endaspælinum leika eina finalu. Liðið sum endaði ovari í grundspælinum hevur heimavøll.

Um FM verður leikt best av fimm finalum. Sostatt skulu trýggir finaludystir vinnast fyri at gerast føroyameistari.

Liðið sum endaði ovari í landskappingini eftir trý umfør, velur, hvar fyrsti dystur skal leikast og hevur rætt til heimavøll í møguligum fimta dysti.

§ 4 - Onnur viðuskifti

Leikarar, ið ikki hava fyllt 21 ár innan tann 1. januar í kappingarárinum, kunnu frítt flyta ímillum besta- og næstbesta lið hjá sama felagi, um hesi spæla í ávikavist ovara- og niðara endaspæli. Hevur felag tvey lið í sama endaspæli, er hetta ikki galdandi.

Viðvíkjandi øðrum viðurskiftum verður víst til Kappingarreglurnar hjá HSF og altjóða reglurnar hjá IHF.